

विनियोजन विधेयकमाथि बहस

रासायनिक मलदेखि प्रविधिसम्म
प्राथमिकतामा हुनुपर्नेमध्यान्ह संवाददाता
काठमाडौं, २० वैशाख ।

प्रतिनिधिसभा विनियोजन विधेयक, २०८२ को सिद्धान्त र प्राथमिकतामाथि आफ्ना धारणा राख्ने सांसदहरूले बजेटको प्राथमिकता कृषि, पर्यटन, पूर्वाधार र सूचना प्रविधिमा हुनुपर्ने बताएका छन् । मंगलबार प्रतिनिधिसभाको बैठकमा बोल्ने सांसदहरूले आगामी आर्थिक वर्षको बजेटको प्राथमिकतामा किसानलाई चाहिने मल, बिउदेखि सूचना प्रविधिसम्म हुनुपर्ने बताएका हुन् ।

सांसद सञ्जयकुमार गौतमले समृद्धिको आधारका रूपमा रहेको कृषि क्षेत्र र किसानलाई बिसेको टिप्पणी गर्दै मल, बीउको उचित प्रवन्धसहित खाद्यउपजमा आत्मनिर्भर बन्ने सोचका साथ आगामी आवको बजेट प्रस्तुत गर्न माग गरे । उनले व्यापार घाटा कम गर्ने विषयलाई केन्द्रित गर्दै स्वदेशमै उत्पादन वृद्धि गर्ने र रोजगारी सिर्जना गर्नेगरी आगामी आवको बजेट ल्याउन अनुरोध गरे ।

सांसद भगवती चौधरीले विनियोजन विधेयकले ऊर्जा, पूर्वाधार क्षेत्रको विकासमा जोड दिँदै बजेटलाई थप यथावधि बढाउन सुझाव दिइन् । सूचना प्रविधि, कृषि, पर्यटनलाई विशेष प्राथमिकतामा राख्न पनि उनले आग्रह



गरिन् । सांसद सूर्यमान ढोले कृषि, पर्यटन, जलविहारमा समेत सहयोग गर्ने सुनकोशी तेस्रो जलविद्युत आयोजनाका लागि आवश्यक बजेटसहित अघि बढाउन अनुरोध गरे ।

सांसद शिशिर खनालले बजेट विनियोजन, कार्यान्वयन र प्रगतिका विषयमा मूल्यांकन हुनुपर्नेमा जोड दिँदै सूचना प्रविधि क्षेत्रलाई विस्तार र सहजीकरण गर्नुपर्नेमा थप कर लगाइएको, प्रक्रियागत भन्फटका कारण लगानीमैत्री वातावरण निर्माण

हुन नसकेको र सामाजिक सुरक्षा भत्ता वितरण प्रणाली व्यवस्थित र पारदर्शी नभएकोले त्यसतर्फ ध्यान जाओस् भने । सांसद रामकृष्ण यादवले मुलुकको भौगोलिक विविधतालाई सम्बोधन गर्दै आगामी आर्थिक वर्षको बजेट विनियोजन गर्न सुझाव दिए । उनले नीति तथा कार्यक्रममा ठूला, पूर्वतयारी भएका र लगानी ढाँचा तय भएका आयोजनालाई अगाडि बढाउने प्रतिबद्धता व्यक्त गरिन् । सकारात्मक पक्ष भएको धारणा व्यक्त गरे । उनले कृषि क्षेत्रको प्रवर्द्धनका लागि

देशभित्रै रासायनिक मल कारखाना स्थापना गर्न, गुणस्तरीय मल वीउको प्रवन्ध गर्न सरकारसँग आग्रह गरे ।

त्यस्तै, राष्ट्रियसभाको मंगलबारको बैठकमा विनियोजन विधेयकका सिद्धान्त र प्राथमिकताका सम्बन्धमा (कर प्रस्ताव बाहेक) सभामा छलफलमा भाग लिँदै सांसद गोपाल भट्टराईले आगामी आर्थिक वर्षका लागि बजेट निर्माण गर्दा सिद्धान्त र प्राथमिकतालाई ध्यान दिनुपर्ने बताए ।

सांसद नारायणदत्त मिश्रले बजेटमा मल र सिँचाइ ध्यान दिनुपर्ने बताए । 'मल र सिँचाइको व्यवस्था नभई कृषि उत्पादन बढाएर कृषिमा आत्मनिर्भर बन्ने लक्ष्य पूरा हुन सक्दैन, यी कुरालाई ध्यानमा राखी बजेट ल्याउनुपर्छ', उनले भने ।

सांसद सावित्री मल्लले रासायनिक मल उत्पादनका लागि मुलुकभित्रै कारखाना स्थापना गरेर आयात प्रतिस्थापन गर्नुपर्ने तथा सिद्धान्त र प्राथमिकतामा यी कुराहरु सम्बोधन गर्न नसकिएको बताइन् ।

सांसद मायाप्रसाद शर्माेले अर्थतन्त्रका समग्र क्षेत्रमा देखिएका समस्या सम्बोधन गर्न सिद्धान्त र प्राथमिकताले सम्बोधन गर्न नसकेको बताए । सिद्धान्त र प्राथमिकतामा सरकारको गति स्पष्ट देखिएन, उत्पादन र उत्पादकत्व न्यून छ । यसलाई सक्ती सम्बोधन गर्ने ?', उनले प्रश्न गरे ।

हुन्डाई नेपालद्वारा चितवनमा
क्रेटा ईभी सार्वजनिक

काठमाडौं/मस - लक्ष्मी इन्टरकन्टिनेन्टल पालिले चितवनको भरतपुरमा नयाँ क्रेटा ईभी (इलेक्ट्रिक भेइकल) सार्वजनिक गरेको छ । भरतपुर स्थित हुन्डाईको आधिकारिक डिलर घषनाकल ट्रेडिङमा वैशाख २९ गते विशेष कार्यक्रम आयोजना गर्दै क्रेटा ईभी सार्वजनिक गरिएको हो ।

कार्यक्रममा सहभागी उपभोक्ताहरूले नयाँ क्रेटा ईभीको प्रविधि, डिजाइन र कार्यक्षमताको उच्च प्रशंसा गरेका थिए । लक्ष्मी इन्टरकन्टिनेन्टलका प्रतिनिधिहरूले कार्यक्रममा सहभागीहरूसँग प्रत्यक्ष संवाद गर्दै गाडीसम्बन्धी विस्तृत जानकारी प्रदान गरेका थिए ।

कम्पनीका अनुसार नयाँ क्रेटा ईभीको आगमनले विद्युतीय



सवारीप्रति रहेका शंका र चिन्तालाई कम गर्न सहयोग पुगेको छ । हुन्डाई नेपालले पहिले नै क्रेटाको पेट्रोल संस्करण नेपालमै उत्पादन गरिसकेको छ । क्रेटा ईभी र पेट्रोल दुवै संस्करण एउटै प्लेटफर्ममा आधारित भएकाले सर्भिसिङ, स्पेयर पार्ट्सको उपलब्धता र दीर्घकालीन सपोर्टमा कुनै समस्या नहुने कम्पनीको दावी छ ।

त्यसैगरी, विद्युतीय सवारी

प्रणालीलाई अझ मजबुत बनाउन कम्पनीले चार्जिङ नेटवर्क विस्तार गरिरहेको छ । हालसम्म देशभर ६६ वटा चार्जिङ स्टेशनहरू सञ्चालनमा आइसकेका छन् । कम्पनीले नेपालका विभिन्न सहरमा उपभोक्ताहरूसँग प्रत्यक्ष भेटघाट गर्दै विद्युतीय सवारीको सम्भावना, सेवा सुविधा र कम्पनीको दीर्घकालीन प्रतिबद्धता सम्बन्धी सन्देश फैलाइरहेको छ ।

सिद्धार्थले सुरु गर्‍यो अनलाइन
पेमेन्ट गेटवे सेवा

काठमाडौं/मस - सिद्धार्थ बैंक लिमिटेडले नेपाल क्लियरिङ हाउस लिमिटेडको सहकार्यमा काईमा आधारित सिद्धार्थ अनलाइन पेमेन्ट गेटवे सेवा सुरु गरेको छ । सो सेवाबाट बैंकमा खाता भएका व्यवसायी (मर्चेन्ट)हरूले अब राष्ट्रिय तथा अन्तर्राष्ट्रिय बैंकहरूबाट जारी भएको भिसा तथा मास्टर कार्डमार्फत् नेपाल तथा विदेशमा भएका ग्राहकबाट सजिलै अनलाइन भुक्तानी लिन

सक्ने भएका छन् । सिद्धार्थ अनलाइन पेमेन्ट गेटवेमार्फत् अब ई-



कमर्स कारोबार गर्ने विद्यालय, अस्पताल, होटल, ट्राभल एजेन्सी, एनजीओ लगायतका संस्थाहरूले देश तथा विदेशबाट सहज रूपमा

अनलाइनमार्फत् भुक्तानी लिन सक्नेछन् । यस गेटवेको प्रयोगले भुक्तानी प्रक्रियामा काईलाई भौतिक रूपमा प्रस्तुत गर्नुपर्ने भन्फट हटाएको बैंकले बताएको छ ।

साथै, यस पेमेन्ट गेटवेको प्रयोगले आधुनिक प्रविधिको प्रयोग गर्दै कुनैपनि प्रकारको अनलाइन भुक्तानीलाई छिटो, सुरक्षित र विश्वसनीय बनाउने बैंकले विश्वास लिएको छ ।

बजाजको नयाँ वर्ष अफरमा
आलमले जिते १ लाख

काठमाडौं/मस - हंसराज हुलासचन्द्र एण्ड कम्पनी प्रािले नेपाली नयाँ वर्ष २०८२ को उपलक्ष्यमा आयोजना गरेको 'खुसीको मिटर' का भाग्यशाली विजेताको घोषणा गरेको छ । सहभागीहरू मध्येबाट लक्की ड्र मार्फत् यस एण्ड ब्रदर्स अटो प्रािल, विराटनगरका मोसीम आलमले एक लाख नगद पुरस्कार जित्न सफल भएका हुन् ।

जस अन्तर्गत ग्राहकहरूले डिजिटल अनुभवमार्फत् एक लाखसम्म नगद पुरस्कार र आकर्षक गिफ्टहरू समेत जित्ने अवसर पाएका थिए । बजाजले सामाजिक सञ्जालमार्फत् खेल सकिने विशेष डिजिटल गेम ल्याएको थियो । जसअन्तर्गत सहभागीहरूले घरमै बसीबसी



विभिन्न आकर्षक उपहारहरू जित्न सफल भएका छन् । ग्राहकहरूले उक्त उपहारहरू प्राप्त गर्न बजाज मोटरसाइकलको टेस्ट राइडमा पनि उल्लेखनीय सहभागिता जनाएका थिए ।

सबै सहभागीहरूका लागि समान अवसर सुनिश्चित गर्दै निष्पक्ष

र पारदर्शी लक्की ड्र प्रक्रियामार्फत् विजेताको छनोट गरिएको थियो । विजेता आलमले १५० सीसी पल्सर मोटरसाइकल खरिद गरेका थिए । हंसराज हुलासचन्द्र एण्ड कम्पनी प्रािले आयोजना गरेको यो क्याम्पेनमा देशभरबाट हजारौंले सहभागिता जनाएका थिए ।

गोदावरीले नागरिक पेन्सन
योजना संचालन गर्ने

काठमाडौं/मस - नागरिक पेन्सन योजना सञ्चालन गर्ने सम्बन्धमा नागरिक लगानी कोष र ललितपुर गोदावरी नगरपालिकाबीच सम्झौता भएको छ । नगरपालिकाका

शिक्षक, कर्मचारीको मासिक तलवाट पाँच सय रुपैयाँ र नगरपालिकाका शिक्षक, कर्मचारी कल्याणकारी कोषबाट पाँच सय रुपैयाँ थप गरी मासिक एक हजार रुपैयाँ नागरिक

पेन्सन योजनामा जम्मा गर्ने विषयमा कोष र नगरपालिकाबीच सम्झौता भएको हो ।

सम्झौतामा नगरपालिकाका तर्फबाट नगर प्रमुख वीरेन्द्र भट्ट र कोषका तर्फबाट कार्यकारी निर्देशक पर्वतकुमार काकीले हस्ताक्षर गरेका छन् । यस योजनामा सहभागी शिक्षक, कर्मचारी र पालिकाका तर्फबाट जम्मा भएको रकमका आधारमा एकमुष्ट वा ६० वर्ष पुगेपछि पेन्सन उपलब्ध गराउने सम्झौतामा उल्लेख छ ।

गुहेश्वरी मर्चेन्टद्वारा सामूहिक भोजन



काठमाडौं/मस - गुहेश्वरी मर्चेन्ट बैंकिङ एण्ड फाइनेन्सले बुद्ध जयन्तीको अवसरमा सामूहिक भोजन गराएको छ । फाइनेन्सले

काठमाडौं महानगरपालिका वडा नं. १५ मा अवस्थित स्वयम्भूनाथ स्तुपा परिसरमा २५६९औँ बुद्ध जयन्तीको अवसरमा श्रद्धालुहरूलाई सामूहिक

भोजन वितरण कार्यक्रम नकर्म समाजको सहकार्यमा सम्पन्न गरेको हो । सो कार्यक्रममा नकर्म समाजका अध्यक्ष जितेन्द्र नकर्म, गुहेश्वरी मर्चेन्ट बैंकिङ एण्ड फाइनेन्सका अनुपालन अधिकृत सन्तोषकुमार चौरसिया लगायत अभिषेक श्रेष्ठ, रजनी महर्जन र सविना श्रेष्ठको उपस्थितिका साथै संस्थाका अन्य कर्मचारीहरू तथा नकर्म समाजको सदस्यहरूको उपस्थिति रहेको थियो ।

सानिमा रिलायन्सद्वारा
विद्यार्थीहरूलाई भोला वितरण

काठमाडौं/मस - सानिमा रिलायन्स लाइफ इन्स्योरेन्सले विद्यार्थीलाई भोला वितरण गरेको छ । कम्पनीले बाजुरा जिल्लाको वजेडी आधारभूत विद्यालयमा अध्ययनरत विद्यार्थीहरूका लागि शैक्षिक सामग्री राख्ने भोला वितरण गरेको हो ।

संस्थागत सामाजिक उत्तरदायित्व अन्तर्गत कम्पनीको तर्फबाट क्षेत्रीय प्रबन्धक गणेश उप्रेतीको उपस्थितिमा १४७ थान भोला विद्यालयका विद्यार्थीहरूलाई हस्तान्तरण

गरेका थिए । हाल सो विद्यालयमा प्रारम्भिक कक्षा देखि ८ सम्म १४७ विद्यार्थीहरूले अध्ययन

गरिरहेका छन् ।

संस्थागत सामाजिक उत्तरदायित्व अन्तर्गत कम्पनीले आगामी दिनहरूमा पनि विभिन्न गतिविधिहरूमार्फत् शिक्षा, स्वास्थ्य, वातावरण संरक्षण, वित्तीय साक्षरता र विपद् व्यवस्थापन जस्ता क्षेत्रहरूमा योगदान पुर्‍याउने योजना रहेको बताएको छ । यस्ता प्रयासहरूमार्फत् संस्थाले नाफामुखी व्यापारसँगै सामाजिक हितलाई पनि अगाडि बढाउने विश्वास लिएको छ ।



धनगढीमाई नगरपालिका

नगर कार्यपालिकाको कार्यालय

धनगढी, सिरहा

मधेश प्रदेश, नेपाल

बोलपत्र स्वीकृत गर्ने आशयको सूचना

सूचना प्रकाशित मिति : २०८२/०१/३१

यस कार्यालयबाट मिति २०८१/१२/१० गते तपसिल बमोजिम कार्य सम्बन्धी बोलपत्र E-GP मार्फत दर्ता भएका बोलपत्रहरूको मूल्यांकन गर्दा सार्वजनिक खरिद नियमावली, २०६४ को नियम ३१(ड) को उपनियम ७ बमोजिम सारभूत रूपमा प्रभावग्राही भएका प्राविधिक मूल्यांकनमा सफल बोलपत्रहरू मध्येबाट न्यूनतम मूल्यांकित सारभूत रूपमा प्रभावग्राही निम्न अनुसारको बोलपत्रदाताका बोलपत्र सार्वजनिक खरिद ऐन, २०६३ को दफा २७ (१) बमोजिम स्वीकृतिको लागि छनोट गरिएकोले सोहि ऐनको दफा २७(२) र दफा ४७ को प्रयोजनको लागि सम्बन्धित सबै बोलपत्रदाताहरूको लागि यो सूचना प्रकाशित गरिएको छ ।

तपसिल

सूचना प्रकाशन मिति	ठेक्का नं.	काम को विवरण	निर्माण/सप्लायर्सको नाम र ठेगाना	कबोल अंक रु. (ब्याट सहित)
२०८१/१२/१०	DH/NCB/W/02/2081/082	Deep Boring Motor Jadan Tatha Sanchalan Dhnapa 12 Dhangdhimai Nagarpalika	Elisha Deep Boring and Drilling Sewa	23,84,190.21

प्रमुख प्रशासकीय अधिकृत